

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

.....



គណៈកម្មាធិការជាតិរៀបចំការបោះឆ្នោត

ប្រ.ក/លេខ១១០.១៣០/០៦ គជប.អគ្គ.ពស

ភ្នំពេញ ថ្ងៃទី ១១ ខែ តុលា ឆ្នាំ ២០០៦

ជូនដំណឹង

គិតចាប់ពីថ្ងៃទី 19 ខែកញ្ញា ដល់ ថ្ងៃទី 10 ខែតុលា ឆ្នាំ 2006 គណៈកម្មាធិការជាតិរៀបចំការបោះឆ្នោត(គ.ជ.ប) បានអនុញ្ញាត ឱ្យអ្នកសង្កេតការណ៍ជាតិ-អន្តរជាតិ ចំនួន 1,283 នាក់ មានសិទ្ធិចូលរួមសង្កេតមើលដំណើរការពិនិត្យបញ្ជីឈ្មោះ និងចុះឈ្មោះបោះឆ្នោត ប្រចាំឆ្នាំ 2006 និងការបោះឆ្នោតជ្រើសរើសក្រុមប្រឹក្សាឃុំ សង្កាត់ ឆ្នាំ 2007 ។

លោក កែវ ផល្លា ប្រធាននាយកដ្ឋានសេវាកម្មច្បាប់ និងវិវាទកម្ម បានមានប្រសាសន៍ថា សមាគម អង្គការមិនមែនរដ្ឋាភិបាល ជាតិ ចំនួន ៥ និងអង្គការមិនមែនរដ្ឋាភិបាលអន្តរជាតិ ចំនួន 1 បានដាក់ពាក្យស្នើសុំសង្កេតការណ៍មក គ.ជ.ប ក្នុងបំណងដាក់ពង្រាយអ្នក សង្កេតការណ៍របស់ខ្លួនឱ្យសង្កេតមើលដំណើរការបោះឆ្នោតនៅតាមបណ្តា ខេត្ត ក្រុង មួយចំនួន ហើយអង្គការទាំងនេះមានដូចក្រោម :

- អង្គការខុមហ្វ្រែល បានដាក់ពង្រាយអ្នកសង្កេតការណ៍ ចំនួន 416 នាក់ នៅទូទាំង 24 ខេត្ត ក្រុង
- សមាគមក្រុមប្រឹក្សាយុវជនកម្ពុជា បានដាក់ពង្រាយអ្នកសង្កេតការណ៍ ចំនួន 501 នាក់ នៅ 9 ខេត្ត ក្រុង ក្នុងនោះ មានអ្នកសង្កេតការណ៍ចល័តចំនួន 4 នាក់
- អង្គការនិកហ្វិច បានដាក់ពង្រាយអ្នកសង្កេតការណ៍ ចំនួន 93 នាក់ នៅទូទាំង 24 ខេត្ត ក្រុង
- អង្គការសង្គ្រោះអនាគតកុមារខ្មែរ បានដាក់ពង្រាយអ្នកសង្កេតការណ៍ ចំនួន 234 នាក់ នៅ 2 ខេត្ត ក្រុង ក្នុងនោះ មានអ្នកសង្កេតការណ៍ចល័ត 1 នាក់
- អង្គការលើកស្ទួយសុខុមាលភាពជនក្រីក្រ បានដាក់ពង្រាយអ្នកសង្កេតការណ៍ ចំនួន 29 នាក់ នៅ 11 ខេត្ត ក្រុង ក្នុងនោះ មានអ្នកសង្កេតការណ៍ចល័តចំនួន 2 នាក់
- NDI បានដាក់ពង្រាយអ្នកសង្កេតការណ៍ (អង្គការអន្តរជាតិ) ចំនួន 10 នាក់ ចល័តទូទាំង 24 ខេត្ត ក្រុង

សូមបញ្ជាក់ថា អ្នកសង្កេតការណ៍អន្តរជាតិ និងអ្នកសង្កេតការណ៍ជាតិចល័ត ដែលបានដាក់ពាក្យសុំចូលរួមសង្កេតការណ៍ ត្រូវទទួលប័ណ្ណអ្នកសង្កេតការណ៍នៅទីស្តីការ គ.ជ.ប បន្ទាប់ពី គ.ជ.ប បានអនុញ្ញាតឱ្យមានសិទ្ធិចូលរួមសង្កេតការណ៍ ។ ចំពោះអ្នកសង្កេត ការណ៍ជាតិ ដែលបានដាក់ពាក្យសុំសង្កេតការណ៍ ត្រូវទទួលប័ណ្ណអ្នកសង្កេតការណ៍នៅលេខាធិការដ្ឋានខេត្ត ក្រុងរៀបចំការបោះឆ្នោត ពាក់ព័ន្ធ បន្ទាប់ពី គ.ជ.ប បានអនុញ្ញាត ។ ការដាក់ពាក្យសុំចុះឈ្មោះជាអ្នកសង្កេតការណ៍ជាតិ ចាប់ពីថ្ងៃទី 19 ខែ កញ្ញា ឆ្នាំ 2006 រហូត ដល់ថ្ងៃទី 24 ខែ មីនា ឆ្នាំ 2007 ហើយអ្នកសង្កេតការណ៍អន្តរជាតិ ត្រូវដាក់ពាក្យសុំសង្កេតការណ៍ ចាប់ពីថ្ងៃទី 19 ខែ កញ្ញា ឆ្នាំ 2006 រហូតដល់ ថ្ងៃទី 1 ខែ មេសា ឆ្នាំ 2007 ។